

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد




۲۰۱۹/۰۲/۰۸

پوهاند بشیر احمد زکریا
ترجمه: رحمت آریا

د افغانستان دایمي بی طرفي څېړنيزه رساله

شپږمه برخه



د پاڼو شمېره: له ۱ تر ۵

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

د سویټزرلنډ نقشه



Note: The cover page image and the map of Afghanistan and ethnical map of Switzerland are borrowed from Google.com. Thanks Google.

یادونه : د کتاب د پوښ انځور، د افغانستان نقشه او د سویټزرلنډ د هېواد اتنیکی نقشه له گوگل ډاټ کام څخه پور شوي ده. مننه گوگل.

د افغانستان د «بی طرفی» لنډ تاریخ

که افغان مشران ماهر ډیپلوماتان او افغانان زړور جنگیالی نه وای، د خپلواک افغانستان لمنه به لا ډېر پخوا ټوله سوي وای.^[1] پرته له دې چې دلته د لرغوني افغانستان د بډای تاریخ په باب مکت وکړو، بڼه ده چې الکسندر په یاد راولو چې د خپل عصر د امپراتورۍ د خورا پیاوړي او پرمختللي پوځي ماشین په لرلو سره په دې هېواد کې له کوم برخلیک سره مخامخ سو. «فرانک ل. هلوت *Frank L. Holt*» د خپل د ۲۰۰۵ ز کال په لومړي او د ۲۰۱۲ ز کال په دویم چاپ کتاب «د هډوکو په ټاټوبي: الکسندر په افغانستان کې *Into the Land of Bones; Alexander the Great in Afghanistan*» لیکي: «د لرغونو زمانو له ډېرو پخوا وختونو راهیسي د ستر الکسندر برخلیک په دې هېواد کې انگازې خپروي او مور ته په ډاگه وایي چې د کړاونو په دې ټاټوبي کې به د امریکا تکل هم د آزمایشت په بټی کې راگیر پاتې سي؛ اولس کاله تیر سول، خو جگړې لا تر اوسه پای نه دی موندلی. پوهاند هولت پر افغانستان باندې د الکسندر لښکري برید، په ۱۸۳۸ او ۱۸۷۸ ز کلونو کې د انګلو – افغان لومړی او دویمه جگړه،

¹ - Cronin, A.K. A Sustainable Approach to Afghanistan: Neutralization. Chapter 13, p. 375. Sustainable Security: Rethinking American National Security Strategy; Oxford University Press: 407 pages. December 2016.

د پاڼو شمیره: له ۲ تر ۵

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هيله من یو خپله لیکنه له رالیولو مخکې په خیر و لولی

د ۱۹۷۹-۱۹۸۹ز کلونو تر منځ د شوروي جگړه او له ۲۰۰۱ تر ۲۰۱۷ز کال پورې د امريکا جگړه له يو بل سره پرتله کړې او د تيريگرو د کروورو او د تيريگرو پر وړاندې د افغانستان د پرگنو هماغه يو شان غبرگون په باب ئې حيرتناکه شننه وړاندې کړې ده.^[۲]

په ۳۳۱م.ز کال کې الکسندر د هخامنشي سترواکي چې د درېيم داريوش تر واکمنۍ لاندې وه په «گنگه ميله Gaugamela» کې «په عراقي کردستان کې د ضحاک بناړ ته نېردي – ژباړونکي» درې وړې کړه؛ ورپسې د درېيم داريوش د دوه وو جنرالانو «بيسس *Bessus*» او «ستي برزينس *Satibarzanes*» په نيولو پسې راغی، د دغو دوه وو جنرالانو د تعقيب لړۍ د الکسندر پېښه په ۳۲۵ م.ز. کال کې د افغانستان – د باکتريا لور ته راوکاږله. که الکسندر وکولای سول د دوه وو کلونو په ترڅ کې د مصر په گډون ټول منځنۍ ختيځ د سترگو په رپ کې تسخير کړي خو د باختري قومونو پر وړاندې د دريو کالو لپاره په سختې لالهاندې او کړاو کې راگير پاتې سو. له دغو قومونو سره اوږدې جگړې، د الکسندر نه ماتېدونکې لښکر داسې ستړی ستومانه کړ چې د چا خبره تر وروستۍ سلگۍ پورې ئې راووست؛ ان تر دې چې په خپله الکسندر ئې بي حده کسورۍ، ناتوانه او مات کړ او بله ئې لا دا چې د ده خپل نېردي راويان وايي چې الکسندر په دغو جگړو کې خپل عقل له لاسه ورکړ. د بېلگې په توگه په دې مودې کې الکسندر خپل تر ټولو نېردي دوست او مرستيال «فيلوتس *Philotas*» د دسيسې په تور او شک وواژه، خو همدې وژنې الکسندر اړ کړ چې بل قتل هم وکړي يعنې خپل زېنت ډېر متجرب او پاليله/وفاداره جنرال «پرمينين *Parmenion*» چې د فيلوتس پلار وو، ووژني. په زړه پورې ئې لا دا چې الکسندر په خپله خپل ډېر گران او نېردي ملگري چې د ده ژوند ئې په ۳۳۴م.ز. کال کې د «گرانيکس *Granicus River*» – د سيند پر غاړه «ژغورلی وو، وواژه» دا سيند د معاصري تورکيې په چناق قلعه کې موقعيت لري ژباړونکي». دغه جگړه «د تروي – Troy – معاصري تورکيې – اناتوليې» د نړېدلې بناړ په کنډوالو کې رامنځته سوه، الکسندر چې زغره واله خولې ئې پر سر وه د جگړې په لړ کې يو فارسي شهزادگي پر سر په تير وواهه چې د الکسندر سر په گرځېدو سو، په دې اثنا کې بل فارسي شهزادگي رانېردي سو او غوښتل ئې د شا له لوري پر سترواک الکسندر راودانگي او سر ئې له تنې څخه بيل کړي چې يو ناخپه د الکسندر زور او له سره تير ملگري «کليټس *Cleitus*» راغی او د سترگو په رپ کې ئې د فارسي مهاجم اوږد سوی لاس په هوا کې له بيخه پريک کړ؛ الکسندر تر دې دمه د راغلي ضربې له کبله واگن/گيچ وو او په رېرډېلو پښو ورو ورو شا ته کېده.

الکسندر په مصر کې وو، هلته ده ته په «اورکل *oracle*» کې «الهام وسو» چې «نعوذ بالله من ذلک ز» د «خدايي مرتبه» لري، له دې نيټې وروسته الکسندر په ځانگړي ډول په باختريا «افغانستان» کې د خپل يرغل پرمهال په پرله پسې ډول په عقلي اختلال يا پارانويا او توهم اخته وو او د اپلاتو ويلو نښې ئې له خانه څرگندولې. د الکسندر يو جنرال چې د ده وارث او ځايناستی وو «پلوتارک *Plutarch*» وو، پلوتاريک د خپل استدلال په لړ کې وايي، «الکسندر داسې څوک نه وو چې ستړی او ستومانه سي او يا د لښکر له سپهسالارۍ څخه لاس پر سر سي، نوموړي به بناړونه کلابند کړل، د اله گولو او پاڅونونو په درې وړې کولو پسې به روان وو، مخالف غورځنگوال به ئې شړل، او اله گولي به ئې درې وړې کړلې، د باکتريا «بلخ»، مرکنډي «*Maracanda*» (يعنې مزار) او سغديانې «سمرقند» په ځاننو سردارانو پسې به تل داسې لالهانده وو ته به وايي چې غوښتل ئې د «هايډرا *hydra*» – په يوناني اساطيرو کې يو نهه سرۍ مار – ژ» سرونه پريک کړي، خو دا سرونه به بيا له يوه بل گوت څخه په دوه ځله نور پريروي راپورته سول.^[۳]

کله چې الکسندر له بي شميره ستونزو سره مخامخ سو نو په چار چلند کې ئې د متمدنتوب او ستروالي ځانگړتياوې له يوې مخې ورکې سوې او ځای ئې ناکامۍ، غچ، غضب او قهر ونيو؛ همدا حالت د دې لامل سو چې جنګي جناياتو ته لاس واچوي، د ماشومانو، ښځو او بوداگانو سرونه ئې له توپير پرته پريک کړل او په ځينو ځايونو کې ان جنوسايډ وکړ. الکسندر نه سواي کولای خپله ماته د «وحشي بربرانو» په لاس او د افغانستان په شان يوه بې وزلي او ليري پراته هېواد کې پر ځان ومني. خو له دې ټولو سره سره په افغانستان کې د الکسندر په وروستيو ورځو کې د ده له خولې روايت سوی چې: «زه د زړه ورو او زمريو په ټاټوبي کې داسې راگير پاتې يم چې هر گام ئې د

² - Holt, F.L. Into the Land of Bones; Alexander the Great in Afghanistan. University of California Press Ltd. ; Berkeley, Los Angeles, London: p. XV. 2005-6 and 2012 by The Regents of University of California.

³ - Plutarch: Symposiacs, in The Complete works of Plutarch: essays and miscellaneous. Crowell Pub. New York Vol-VI, 1909.

یوې پولادي څاه په شان زما د سرتیرو پر وړاندې خنډ دی. تاسو «یونانیانو» دې نړۍ ته یوازې یو الکسندر راوړی دی، خو دلته په دې ټاټوبي کې هر یو ئې ځان الکسندر بولي. [۴]

فرانک ل. هولت *Frank L. Holt* په خپل کتاب «ستر الکسندر په افغانستان کې Alexander the Great in Afghanistan» مني چې... «په افغانستان باندې تحمیل شوي جگړې... لکه د الکسندر، برتانویانو، شوروي اتحاد او اوس د امریکا د متحدو ایالاتو جگړې له ځان سره داسې ښکاره او برجسته علائم لري چې شگون به ئې په راتلونکي کې ښه نه وي. [۵]» نوموړی د استدلال په ژبه وايي: سره له دې چې په لومړیو کې د دغو تیریو بهیر سم پر مخ ځي خو «تر اوسه هیڅ زبر ځواک په دې نه دی توانیدلی چې داسې یو عملي بدیل ورته ومومي چې د افغانستان وړانویو ویاړیو ته ئې یوه درملگره نسخه وپولو.» دی وايي:

د سیمې د تسخیر او کنترول لپاره د مهال او سرچینو اټکل:

۱- ټولې اټکلزي شمیرې یا تخمینونه باید دوه ځله نور زیاتي سي

۲- تکرار، د اړتیا له مخې

پوهاند هولت د خپل استدلال په دوام زیاتوي چې: «کله چې پښه ئې په پلندی یا باتلاق کې راگیر سي او هغه حالت ته ورسېږي چې پوه سي نور ئې د گټلو چانس نه سته، هڅه کوي چې خپل تلفات د وتلو یا د خروج د دوه ستراتیژیو له لارې پای ته ورسوي:

۱- له بې شمیرو تلفاتو سره یو ځای شا ته تگ، دا هماغه کار دی چې «الکسندر – لیکوال»، برتانویانو او شورویانو وکړ

۲- په سیمه کې د تل لپاره د نیواکگر ځواک ځای پرځای کول، هماغسې چې الکسندر وکړل

پوهاند هولت د دغو خبرو په دوام د خپل کتاب په بل ځای کې زیاتوي، «نن مور «امریکایان-ژ» په هغه ټکي کې یو... چې په ۱۹۸۰ز کې شورویان، په ۱۸۳۹ز او ۱۸۷۹ز کې برتانویان او یونان او مقدونیان په ۳۲۹م.ز کې ول.» په زړه پورې دا چې نوموړی زیاتوي چې د روسانو د ۳۰۰ کالو راتولو شویو تجربو ته په کتنې... شورویانو «د مسلمانانو د ټاټوبیو د بریالیو نیولو او د سیمه ییز مقاومت د تس نس کولو لپاره لاندني مخکې له مخکې شرایط په څرگنده ټاکلي ول:

۱. د سیمې اغېزمنه گوښي کول

۲. د سیمه ییز مشرتابه له منځه وړل په ځانگړي ډول د هغې وړتیا له منځه وړل چې دوی ته د یوموتي توب او یووالي توان ورکوي

۳. د هر ډول مقاومت د مخنیوي لپاره د ولسي ملاتړ ملا ماتول چې د سیمه ییزو، ټولنیزو او اقتصادي بنسټونو په له منځه وړلو سره تر لاسه کیدای سي. [۶]

الکسندر په ۲۸۷م. ز. کال کې شپږ دېرش «په بل روایت ۳۳ کلن» وو؛ دغه مهال نوموړی سترې او ناتوانه سوی وو، د زښت ډېر لیونتوب له لاسه ئې پر ځان «مقدونیانو او یونانیانو» ډاډ له لاسه ورکړی وو؛ دغه حالت ته په کتلو الکسندر د خپل بیرته تگ لاره د بلوڅستان او فارس د سمندري څنډو له لارې لنډه کړه او ځان ئې بابیلیون ته ورساوه؛ د ده مرگ وکولای سول چې دده په لښکري بریدونو او ولس آزاره سیاست باندې د پای ټکی کېښېږدي.

له دومره جگړو وروسته، سترې ستومانه او په زړه مات الکسندر غوښتل بېرته خپل ټاټوبي مقدونيې ته لاړ سي. الکسندر په بابیلیون کې د «دویم نبوکد نزر Nebuchadnezzar II» په ماڼۍ کې وو چې هېواد ته د ستنېدلو چمتو والی ئې نیوه؛ الکسندر له خپل سمندري آدمیرال «نیرکس Nearchus» سره په خبرو بوخت وو، کله به ئې پوښتل چې څنگه کولای سو آسیا او افریقا دواړه د یوه گڼ نژادي او گڼ فرهنگي تمدن په لمن کې سره یو ځای کړو. د «دایا دورس Diadorus» د روایت له مخې الکسندر د یوه غیر مخلوط شربت له څښلو وروسته ناروغ سو ان تر دې چې نور له خبرو پاتې سو. سرتیري ئې په لږ ځنډ کې د خپل مشر د مرگ په باب ترهورې سول، له

4 - *Historiae Alexandri Magni (Histories of Alexander the Great) Book by Quintus Curtius Rufus, 2005.*

5 - Holt, Frank L. *Into the Land of Bones, Alexander The Great In Afghanistan.* Forward by Peter Green; University of California Press; Berkley, Los Angeles, London: pp. 18-19. 2012.

6 - Ditto. Holt, Frank, L. p. 106. 2012

همدې كبله ول چې سرتيرو ته اجازه ورکړل سوه چې په کتار کې سره ودرېږي او يو يو دې د الکسندر له مخې تير سي، الکسندر هر يوه ته په چوپه خوله په ناهيلي لاس پورته کاوه او خدای په امانې ئې ورسره کوله.

د نړۍ تاريخ له پيله تر ننه بنودلې چې:

«برخليک جوړونکی انسان» خپل تاريخ په خپله جوړوي او ماتوي ئې خو کله چې د مهال او زمان د تلي شاهين د آسمان د تشيال په ناپايه تورتم کې په خوځښت راسي هغه مهال نو نه بل چانس «برخليک» او نه کوم بخت چا ته توپير جوړولولای سي (بشير احمد زکريا)

د شپږمې برخې پای

[د افغانستان دائمي بي طرفي، پنځمه برخه](#)